

انسانی حقوق کی نئی توجیہات / تاویلات / تعبیرات

ڈاکٹر دوست محمد خان ☆

"This article titled: "Insa'ni Haqooq ki Naye Taujihat / Taveela't / Tabira't" is about basic human rights prevailed in the world through different institutions safe-guarding the basic human rights in comparison with the Islamic teachings.

This article has a comprehensive study regarding basic rights and the West and the international human rights. In this regard, a historic background of human rights has been considered, and then the core sources of these ideals are discussed. Till the sources of human rights are not known, a just system of human rights may not come into existence.

Moreover, without any neutral idea, human rights to all have always been a controversial issue. Now that the world has shrunk into a global village, an international system of human rights is needed which would be in true sense a broad and international one. In this connection only Islamic laws of human rights can be tested.

تحلیق کائنات اور انسان کے بارے میں دونوں نظریے اس وقت موجود ہیں۔ ایک دینی نظریہ اور دوسرا دینی نظریہ۔ قرآن کریم کے مطابق دینی نظریہ تحلیق تو وہی ہے جو سورہ بقرہ اور دیگر مختلف آیات قرآنیہ میں بیان ہوا ہے (۱)۔ اس میں اہم نکتہ یہ ہے کہ تحلیق کائنات کے بعد حضرت آدم علیہ السلام بطور خلیفۃ اللہ کائنات کے پہلے انسان اور پہلے بنیٹھبرے۔ حضرت آدم علیہ السلام کو جو تعلیمات (علم الاماء) دی گئیں (۲)۔ اس میں آپ کے جوڑے اماں حوالیہ السلام کے حقوق کا ذکر بھی ملکیتاً ہو چکا ہو گا۔ اور ہمارا ایمان ہے کہ حضرت آدم علیہ السلام نے اس پر کا حقہ عمل کیا ہو گا کیونکہ انہیاء علیہم السلام احکامات خداوندی سے سروخرا ف نہیں کرتے۔ یہیں سے وہ سلسلہ شروع ہوتا ہے جو خاتم النبیین پکمل ہو جوتا ہے۔

ایسوی ایسٹ پروفیسر، (ڈائریکٹر) شیخ زاید اسلامک سنٹر، پشاور یونیورسٹی۔ ☆

دوسرے ادینی یا ارتقائی نظریہ کائنات ہے جس کی بنیاد ڈاروں کے نظریات پر کمی گئی ہے جس کی رو سے کائنات اور انسان خادھاتی طور پر پیدا ہو کر ارتقائی مراحل سے گزرنے کے بعد موجودہ صورت حال تک پہنچ ہیں۔ اسی تناظر میں انسان کا رشتہ بندر کے ساتھ بھی قائم ہوتا رہا ہے۔ اب یہ بات تو بدیکی ہے کہ اس معاشرے میں حقوق انسانی کا کیا ذکر اور کیا تصور ہو سکتا ہے جہاں انسان بندر کی ترقی یافتہ مخلٰ ہو (۳)۔ مغرب کے مؤرخین ڈاروں، فرائیڈ اور کارل مارکس کے جدید نظریات سے دو تین صدیاں پہلے کے زمانے کو ازمنہ تاریک (Dark Ages) سے تعبیر کرتے ہیں۔ سامنی ترقی کے لحاظ سے یقیناً وہ زمانہ تاریک ہو گا۔ استبدادی نظام ہمارے معاشرہ کی بناء پر ”جس کی لائی اس کی بھیں“ کی حکومت رہی ہو گی۔ انسان کو یقیناً خدا نا شناس معاشرے میں جان مال، آبرو کی حفاظت اور دیگر حقوق حاصل نہیں تھے لیکن مغرب میں بعد کے حالات نے ثابت کر دیا کہ سامنی ترقی کی چکا چوند نے ظاہری طور پر یورپ کو چکایا ہے لیکن ان کی باطنی تاریکی ازمنہ تاریک سے بھی زیادہ ہو گئی ہے اور شاید اسی بناء پر اس کو ترقی مکھوں سے تعبیر کیا جاسکتا ہے۔ کیونکہ یورپ میں آج کل حقوق انسانی کے نام پر جو کچھ پیش کیا جا رہا ہے اس میں بعض حوالوں سے چند خوبیوں کے باوجود بنیادی طور پر تعمیر کی جائے گا اُر اور فساد کا پہلو غالباً ہے۔ علماء اور دانشواران اسلام کے نزدیک اس کی بنیادی وجہ یہ ہے کہ جب تک اس بات کا قیمنہ کیا جائے کہ انسان اور انسانی حقوق کا مصدر و مرجع کیا ہے، اس حوالے سے مغرب نے انسانی حقوق کا جو چارٹر بنایا ہے اس کے لئے بنیاد کیا ہے؟ بنیادی حقوق کا قیمنہ کیا ہی نہیں جاسکتا۔

یورپ کی تاریخ پر نظر رکھنے والے جانتے ہیں کہ آج یورپ میں حقوق انسانی کے حوالے سے جو پروپیگنڈا، شور شرابہ، اور پبلیشی المیٹر ایک اور پرنٹ میڈیا کے ساتھ ساتھ مختلف تحریکیں اور ۱ NGO's کی صورت میں جاری ہے صرف دوڑھائی سو سال پہلے ان کا نام و نشان بھی نہیں تھا۔ اگرچہ بعض لوگ مغرب میں حقوق انسانی کی جدوجہد کو قبل مسح کے یونان میں افلاطون اور ارسطو کے ساتھ ملا کر برطانیہ کے کارنیڈ ٹانی (Conrad II) کے اس منشور کو قرار دیتے ہیں جس کے تحت پارلیمنٹ کے کچھ اختیارات متعین کرنے کی کوشش کی گئی ہے۔ اس کے بعد مغرب میں انسان کے بنیادی حقوق کے مسئلے میں برطانیہ کے King John کے دور میں منظور کردہ قانون مگنا کارٹا (Magna Carta) سامنے آیا۔ لیکن اس معابدہ میں انسان کے بہت سے حقوق کا ذکر تک نہیں۔ اور اسے ”منشور آزادی“ کی

حیثیت سے جو اہم ترین اور تاریخ ساز مقام حاصل ہوا یہ بھی بہت بعد کی بات ہے۔ ہنری مارش اس حوالے سے اس کا ذکر کرتے ہوئے لکھتا ہے:

It was not anymore than a manifesto of fuedal lords. (۴)

اس دستاویز کی اس حیثیت کا اندازہ اس سے بھی ہو سکتا ہے کہ یورپ میں اس کی اتنی شہرت کے باوجود دو صدیوں تک یورپ میکاولی کے نظریات امریت کی تحت کراہتا رہا اور میکاولی کی تصنیف "The Prince" سے یکھی کر مولینی، ہٹلر اور شاہان ماضی قریب میں انسانی حقوق کی وجہان اڑاتے رہے (۵)۔ برطانوی قوم کی منظور کردہ "Bill of Rights" مشہور زمانہ فرانسیسی مفکر روسو کا معابدہ عمرانی "Manifesto of Soscial Contract" (George Masson)، جارج میسن کے Rights" منشور حقوق کے باوجود یورپ میں خوفناک اور ہولناک جنگ عظیم کے دوران ایک دفعہ پھر حضرت انسان کی قباچا ک ہوئی اور بنیادی انسانی حقوق، برپزاہ ریزہ ہو کر ہوا میں خلیل ہو گئے۔ پہلی اور دوسری جنگ عظیم کے دوران انسانی حقوق کی بدترین پامالی کے بعد لیا۔ آف نیشنز سے ہوتے ہوئے ۱۹۴۸ء میں اقوام متحده نے انسانی حقوق کا عالمی منشور بنایا جس میں روں جیسا بڑا یورپی ملک دستخط کرنے والوں میں شامل نہیں تھا (۶)۔

انسانی حقوق کے اس منشور کی کوئی شق ایسی نہیں جو آج سے چودہ سو سال پہلے نبی رحمت کے پیش کردہ منشور میں درج نہیں۔ پھر کمال کی بات یہ کہ آپ اور آپ کے خلافے راشدین نے مکمل چالیس سال تک اسی منشور کی روح و تفاصیل کے مطابق اس کے ایک لفظ پر عمل کر کے دنیا کے سامنے اس کی حقانیت اور دوامیت ثابت کر دی۔ جبکہ مغرب کے قائم کردہ اقوام متحده کے منشور حقوق پر ایک دن کے لئے بھی کما جعل نہ پہلے ہو سکا ہے اور نہ مستقبل میں متوقع ہے۔ اس کی وجہ یہ ہے کہ یورپ میں انسانی حقوق کے تصورات، وقت، ضرورت اور مفہومات کے تحت تبدیل ہوتے رہتے ہیں۔ اس لئے مغرب کے تصورات حقوق کے تحت اگر کسی دور میں ایک حق کو انسان کے لئے لازمی قرار دیا گی تو یہ بھی عین ممکن ہے کہ کسی وقت اس حق کو ضروری نہ سمجھ کر معطل کر دیا جائے۔ اسی طرح ایک خطے میں اگر ایک چیز بنیادی انسانی حقوق میں شمار ہو گئی تو ضروری نہیں کہ وہ دنیا کے کسی دوسرے حصے میں بھی اسی طرح تقدس حاصل کر لے۔ اسی بنیاد پر یورپ میں آج سے ڈیڑھ صدی پہلے جمنی اور اٹلی میں نازی ایزم اور فاشزم کے

فلسفے پر عمل کرنے کے لئے جو فلسفے تراشے گئے وہ ایک عرصے تک عقلی اور منطقی پیانوں پر مسترد نہیں کئے جاسکے اور ان نظریات کی تزویج و اشاعت اس زمانے کا فیشن بن گیا تھا۔ اور بہت سارے لوگ Super Nation اور Superman بننے کے لئے "طاقت حق ہے" (Might is Right)، اور Survival of the fittest کے گرویدہ تھے۔ لیکن آج ان فلسفوں کا یورپ میں نام لینا "آئیں مجھے مار" کے مصدقہ ہے۔ اس سے یہ بات بخوبی واضح ہوتی ہے کہ جس طرح ماضی کی انسانی تاریخ میں لا دینی نظریہ کے تحت انسانی حقوق کا تصور اور حقوق تبدیل ہوتے رہے، تو آج بھی جب تک کسی مستند، جامع، مکمل اور مدلل اور منطقی منبع سے انسانی حقوق کی تفصیلات حاصل نہ کی جائیں اس بات کی کوئی ضمانت نہیں دی جاسکتی کہ مستقبل میں یہ تصورات تبدیل نہ ہونگے۔ لہذا اگر انسانیت واقعی انسانی حقوق کے حوالے سے سمجھیدہ ہے تو اس کے تعین کے لئے صحیح ترین بنیادوں اور منبع کی تلاش ضرورت ہو گی تاکہ زمانہ، جغرافیہ، نسل، رنگ زبان یا کوئی اور اختلاف و تفریق انسان کی بینیادی حقوق کی غلط، متغیر اور متعصباً نظریہ نہ کر سکے۔

چونکہ یورپ میں انسانی حقوق کے لئے کوئی ایسا مرکز و محور موجود نہیں اس لئے ان کے ہاں انسان کے بینیادی حقوق کا مقدمہ اور حصول نسل، علاقہ اور نہب وغیرہ کے اختلاف کے ساتھ تبدیل ہوتا رہتا ہے۔ مثلاً یورپ نے بہت بڑی تک ودود کے بعد اقوام متحده کے ذریعے انسانی حقوق کا عالمی منشور چیش کیا۔ لیکن کیا واقعی اقوام متحده انسانوں کو ان کے بینیادی حقوق کی ضمانت دے سکا ہے۔ کیا اقوام متحده کے منشور میں عالمی مساوات کے ذریعے انسانیت کے اخڑام کی حفاظت کا کوئی مکرر م وجود ہے؟ اس عالمی منشور کے تین دفعات میں سے ایک یہ ہے کہ "تمام انسان آزاد پیدا ہوئے ہیں" ہم ماضی بعید کی بات نہیں کرتے، کیا اقوام متحده کے وجود میں آنے کے بعد ساری دنیا کے انسانوں کو آزادی حاصل ہو گئی ہے۔ کیا کشمیر، فلسطین اور جنوبی افریقہ کی اکثریت سفید قام برطانویوں کے غلام نہیں تھے۔ کیا امریکہ میں سائنسی انقلابات، مادی ترقی اور علوم و فنون کی کرشمہ سازیوں کے باوجود آج بھی جیشیوں (Negroes) Black کو بینیادی حقوق حاصل ہیں۔ کیا محمد علی کلے نے عالمی ہمپھریوں ہونے کے باوجود امتیازی سلوک کی بناء پر احتجاجاً اسلام قبول نہیں کیا تھا (۷)۔ کیا ائمۃ بنی ایشا سے مشرقی تیمور Taimur کے عیسائیوں اور ہندوؤں کو اقوام متحده نے اس لئے آزادی نہیں دلائی کہ وہ "مسلمان

اکثریت" سے آزادی کا مطالبہ کر رہے تھے۔ جوں و کشیر میں گذشتہ سائھ سالوں سے آزادی کی لئے تڑپے والے اور اقوام متحده میں حق خود ارادی کی قرارداد کی منظوری کے باوجود اس لئے آزادی سے محروم رکھا جا رہا ہے کہ وہ کشیری مسلمان ہیں، بلکہ اب تو اسی اقوام متحده نے ایکسوں صدی میں کہ انسانی حقوق کی نام نہاد آواز بہت بلند آہنگ ہے، اقوام متحده کے ممبر و ملکوں افغانستان اور عراق کو غلام بنانے کی منظور دے دی ہے اور وہاں "خیر" سے نیٹ افواج انسانوں کو "بینیادی حقوق سے نوازے" میں مشغول ہیں۔ اس پر طرزہ یہ کہ عالمی سپر پاور کا لے پا لک اسرائیل جس انداز سے فلسطینیوں کی نسل گشی کر رہا ہے وہ تو شاید فرعون نے بھی بنی اسرائیل کے ساتھ نہیں کیا تھا کیونکہ فرعون ان کی عورتوں کو زندہ چھوڑ رہا تھا۔ اقوام متحده کے عالمی منشور کا ایک دفعہ (Clause) یہ بھی ہے کہ "ہر فرد کو زندہ اور آزاد رہنے اور اپنی جان و مال کی حفاظت کا حق حاصل ہے" (۸)۔

یہ واقعی بہت شاندار بات ہے لیکن مسلمان جب یہی حق مانگتے ہیں یا حاصل کرنے کی کوشش کرتے ہیں تو انہیں دہشت گرد کے نام سے یاد کیا جاتا ہے۔ یہی وجہ ہے کہ اقوام متحده اب تک آزادی پسند (Freedom Fighter) اور دہشت گرد (Terrorist) کی صریح اور متفقہ تعریف نہیں کر سکی اور آزادی پسند اور دہشت گرد کی اصطلاح بھی وقت، مقام اور مفاد کے ساتھ تبدیل ہو جاتی ہے۔ مثلاً کسی زمانے میں موجودہ فلسطین کا رہنمای مررور یا سر عرفات امریکہ بہادر کو انتہائی مطلوب (Most Wanted) تھا لیکن بعد میں وہ بہت پسندیدہ (Most Favourite) شخصیت میں بدل گیا۔ اسی طرح جنوبی افریقہ کا نیشن منڈیا سپر پاور امریکہ اور برطانیہ اور بعض دیگر یورپی ممالک کے لئے ناپسندیدہ (Person Non grata) تھا لیکن بعد میں آزادی کا ہیر و کھلا یا۔

اسکے علاوہ مختلف اقوام کے ہاں جب شخصیات، اقدار، اصول، مفادات، اخلاقیات اور معاملات وغیرہ کے حوالے سے پسند و ناپسند کے پیمانے تبدیل ہوتے ہوئے گئے تو ظاہر بات ہے کہ اس سے انسانی حقوق بھی متاثر ہو گئے اور آئندہ زمانے میں یہی چیز ایک دفعہ پھر اختلافات کی بنیاد بن سکتی ہے۔ اور شاید اس کی شروعات بھی ہو چکی ہیں۔ اس سلسلے میں میں چند بہت ہی نازک معاملات کی طرف اشارہ کرنے پر آتفقاً کیا جائے گا۔

اس وقت ترقی یافتہ دنیا میں انفرادی آزادی (Liberty) کو خدا کا درجہ دیا گیا ہے۔ اس کے تحت انسان کے جی میں جو آئے وہ کہے، کیونکہ آزادی اظہار رائے کو یورپ میں انسان کے بنیادی حقوق میں شمار کیا

گیا ہے۔ اس میں کوئی شک نہیں کہ یہ بنیادی حقوق میں سے ہے لیکن اسلام میں اس کی ایک حد تک آزادی کے ساتھ ساتھ پابندیاں بھی ہیں۔ مثلاً حدیث مبارکہ میں ہے کہ: ”اچھی بات کہیں ورنہ چپ رہیں“ (۹) قرآن کریم میں اللہ تعالیٰ نے ایمانداروں (Believers) کو کسی کے باطل معبود کو بھی برا بھلا کہنے سے منع فرمایا ہے، لیکن مغرب میں اسی حق آزادی کا استعمال کرتے ہوئے آپ انہیاں علیہم السلام کی شان اقدس میں (نعوذ باللہ) کچھ بھی کہہ سکتے ہیں، بلکہ سکتے ہیں اور میذیا پر دکھا اور سناسکتے ہیں۔ اب اس گھنے گزرے دور میں بھی یہ بات بہت قابل غور ہے کہ آج تک الحمد للہ! کسی مسلمان نے کسی دوسری قوم یا فرد کے پیغمبر یا مذہبی بزرگ کی شان میں کسی گستاخی کا ارتکاب نہیں کیا ہے۔ اگر کسی نے اس ذمہ دار کتاب کیا ہے تو اسے پھر قابل گردن زندگی قرار دیا ہے۔

اللہ سبحانہ و تعالیٰ نے دین کے لئے بھی کسی کو مجبور نہیں کیا ہے۔ اس نے فرمایا ہے: ”لا إكراه في الدين“، یعنی دین میں کوئی اکراہ و جبر نہیں۔ اسلام میں ہر شخص کو اپنے عقیدہ مسلک اور مذہب کی آزادی کے ساتھ زندگی گزارنے کا حق حاصل ہے۔ ماضی قریب میں بھی اور آج بھی جتنی مذہبی آزادی مسلمان ملکوں میں مختلف مسلم اور غیر مسلم فرقوں کو حاصل ہے اور کسی ملک میں نہیں (۱۰)۔

اس بات کے اقرار میں کوئی باک نہیں ہے کہ آج حقوق انسانی کے حوالے سے کسی مسلمان معاشرے کو مثالی قرار نہیں دیا جاسکتا لیکن اس کی وجہ یہ نہیں ہے کہ مسلمانوں کے پاس حقوق انسانی کے حوالے سے کوئی بنیادی اصول و قانون نہیں ہے بلکہ اس کی وجہ صرف ہے عملی ہے۔

بنی نوع انسان پر اللہ تعالیٰ کا سب سے بڑا کرم یہ ہے کہ ان کی رہنمائی کے لئے خاتم النبیین اور رحمۃ اللعلیمین کو مبعوث فرمایا اور آپ کا انسانی حقوق کے بارے میں انسانی تائیخ میں سب سے بڑا کارنامد یہ ہے کہ آپ نے نصف مسلمانوں کے لئے بلکہ ساری انسانیت کے لئے حقوق انسانی کے تحفظ اور توزیع کے لئے مضبوط، معقول اور دلائلی بنیاد عطا فرمائی۔ جس کی بنیاد پر قیامت تک بلا تفریق رنگ و نسل و جغرافیہ یہ فیصلہ کیا جاسکتا ہے کہ کونے حقوق انسانی کی حفاظت کرنا ضروری ہے اور کونے حقوق انسانی کے ذیل میں آتے ہی نہیں۔ جیسا کہ پہلے ذکر ہو چکا کہ آج جب یورپ آزادی اظہار رائے کو بنیادی حقوق میں شمار کر چکا ہے اور اس کی حفاظت کے لئے ایمنسٹی انٹرنیشنل جیسے ادارے وجود میں آچکے ہیں۔ اب اس بات کا تینیں کرنے کے لئے یورپ کے پاس کوئی اصول، قانون اور بنیاد نہیں ہے کہ ایک

انسان کو کہاں تک آزادی ہے۔ اس کی کوئی حد بھی ہے یا نہیں۔ میرے خیال میں وہاں اس کی کوئی حد نہیں اور شاید یہی وجہ ہے کہ وہاں پر وقتاً فوتاً قانون ناموس رسالت کی خلاف ورزیاں ہوتی ہیں۔ اس پر مستزد یہ کہ ایک زمانے میں یورپ کا چون لوگوں پر جدید علمی تحقیقات کے نتائج کے اظہار پر کڑی سزا میں دبیا تھا۔ آج ایک طرف طے شدہ منصوبوں کے مطابق آزادی اظہار رائے کی آڑ میں لوگوں کے مذہبی جذبات و احساسات کو محروم کرتا ہے تو دوسری طرف بعض اقوام کی لئے اسی حق کی تردید کرتا ہے۔ جیسا کہ حال ہی میں آسٹریا کے مورخ کو اس بات پر قید کی سزا دی گئی کہ اس نے یہودیوں کے ہالوکاست کو چینچ کیا تھا (II)۔

امریکہ اس بات پر پھولنہیں ساتا کہ ان کے ہاں مذہبی آزادی کی بناء پر ہر آدمی اپنی ڈھیر ایمنٹ کی مسجد بنا سکتا ہے اور اس چیز کو وہ لوگ Religious Diversity (مذہبی تنوع) کا نام دیتے ہیں۔ لیکن ظاہربات یہ ہے کہ پاکستان یا سعودی عرب جیسے ملک میں کسی مسلمان گروہ یا جماعت کو یہ اختیار نہیں ہی کہ اسلام کے نام پر اسلام میں تحریف بھی کرے۔ مثلاً پاکستان کی پارلیمنٹ نے قادیانیوں کو ان کے حرف عقائد کی بناء پر غیر مسلم قرار دیا ہے۔ اب ظاہربات ہے کہ ان کو اس بات کی اجازت نہیں دی جاسکتی کہ وہ اپنے ان عقائد کی روشنی میں ختم نبوت کے خلاف اظہار رائے کی آزادی کا برہما استعمال کرے۔ کیونکہ ان پر اس حوالے سے پابندی لگائی گئی ہے۔ اسی طرح بعض اسلامی ملکوں میں بعض غیر شرعی قوانین کے نفاذ پر حقوق انسانی کے علمبردار مغربی اور اے آواز بلند کرتے رہتے ہیں۔ لیکن کیا یہ ان مسلمانوں کے حق اظہار کی حق تلفی نہیں کرتے جو اس کا نفاذ چاہتے ہیں۔ کیا اس سے یہ بات ثابت نہیں ہوتی کہ کسی فرد، جماعت یا قوم کو یہ حق حاصل نہیں کہ انسانی عقل کی نیاد پر انسانی حقوق کا تعین کرے کیونکہ یہ کام اگر ناممکن نہیں تو مشکل اور اختلاف نیز ضرور ہے۔ کیونکہ انسانی عقل کی رسائی محدود ہونے کے ساتھ ساتھ مختلف فیہ بھی ہے۔ ایک انسان کی فکر و سوچ دوسرے انسان سے اور ایک عہد کے افکار دوسرے زمانے کے لوگوں سے لامحال مختلف ہوتے ہیں۔ جس کے نتیجے میں حقوق انسانی کا کوئی متفقہ فارمولایا اصول وضع کرنا ناممکن ہے کیونکہ انسانی عقل و حواس کی رسائی اس کے خالق اللہ سبحانہ و تعالیٰ نے محدود رکھی ہے اور ان مسائل کے حل کے لئے جہاں عقل کا رگر ثابت نہیں ہو سکتی، انسانیت کی رہنمائی وی الہی سے کی گئی ہے۔ یہی وہ احسان عظیم ہے جو نبی نوع انسان پر رحمۃ اللعالمین صلی اللہ علیہ وسلم کی صورت

میں کی گئی ہے۔ آپ نے انسانیت کو وہ بنیاد فراہم کی ہے جس پر بلا تفریق مذہب و ملت صرف انسانی بنیادوں پر بنیادی حقوق کا تعین کیا ہوا ہے اور آپ نے اپنے دور مبارک میں مدینہ منورہ میں ایک ایسی ریاست کی بنیادیں ڈالی تھیں جہاں آپ کے خلافے راشدہ نے پوری دنیا کے سامنے اس کا عملی نمونہ پیش کرنے کے ساتھ ساتھ چار دنگ عالم میں اپنے نمائندوں کے ذریعہ ان حقوق کی تعلیم و تربیت دی۔ آئیے دیکھتے ہیں کہ بنیادی انسانی حقوق کیا ہیں؟ اور ان کی حفاظت کے سلسلے میں اسلام کی تعلیمات کیا ہیں۔ اور آج کے اس دور پر آشوب میں یہ انسانیت کے چور چوڑھم پر پاہار کھنے کے لئے کیا کردار ادا کر سکتی ہیں اور موجودہ انسانی حقوق کے علمبرداروں اور ڈھنڈوں چیزوں کے دعووں میں کہاں کہاں جھوول ہے۔

انسان کے بنیادی حقوق میں سے اولین حق ”جان کی حفاظت“ کا حق ہے۔ اس حوالے سے انسانی تاریخ کا مطالعہ کیجئے کہ نبی صلی اللہ علیہ وسلم کی تعلیمات پر عمل کرنے والوں نے اس کے ساتھ کیا کیا اور نہ مانے والوں کا روایہ کیا رہا۔ نبی صلی اللہ علیہ وسلم کی آمد سے پہلے انسانیت کا حال یہ تھا کہ سوسائل تک ایک ہی علاقے اور نسل کے لوگوں کے درمیان جگہیں جاری رہیں۔ جگہ فوجاں اور جگہ بعاٹ اس کی تاریخی مثالیں ہیں۔ کسی آدمی کا گھر سے باہر نکل کر صحیح سلامت واپس آنے کی کوئی ضمانت نہیں تھی (۱۲)۔ نبی صلی اللہ علیہ وسلم کے سامنے لوگوں نے دو باتوں کی شکایت کی۔ ایک بھوک دوسری آمن کی۔ آپ نے دونوں کی جلد فراہمی کی پیشگوئی فرمائی۔ چند ہی سالوں میں اللہ تعالیٰ نے سورہ قریش میں اس کا ذکر فرمایا:

”فَلَيَعْبُدُوا رَبَّهَا الْبَيْتُ الَّذِي أطْعَمُهُمْ مِنْ جُوعٍ وَأَمْهَمُهُمْ مِنْ خُوفٍ“ (۱۳)

پس اس گھر کے رب کی عبادت کریں جس نے بھوک میں انہیں کھانا کھلایا اور خوف سے امن دیا۔

نبی صلی اللہ علیہ وسلم پر روحی کے ذریعے اللہ تعالیٰ نے ہر انسان کی جان کی حفاظت کی جو تعلیمات نازل فرمائیں وہ اتنی جامع ہیں کہ آج بھی اگر اس پر عمل کیا جائے تو پوری انسانیت کی حفاظت ممکن بنائی جاسکتی ہے۔ ارشاد باری تعالیٰ ہے:

”مَنْ قُتِلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قُتِلَ النَّاسُ جَمِيعًا“ (۱۴)

جس نے کسی انسان کو خون کے بد لے یا زمین میں فساد پھیلانے کے سوا کسی اور وجہ سے قتل کیا

اس نے گویا تمام انسانوں کو قتل کیا

نبی صلی اللہ علیہ وسلم نے اس بات کی وضاحت یوں فرمائی:

فِيَنْ دَمَاءُكُمْ وَأَمْوَالُكُمْ وَأَعْرَاضُكُمْ حِرَامٌ إِلَى أَنْ تَلْقَوْا رَبَّكُمْ كَحْرَمَةً يَوْمَ الْحِجَّةِ

(۱۵)

پلاشی تھاری جان مال اور آبرا ایک دوسرے کے لئے اسی طرح محترم ہیں جیسے آج کا یہ دن،

یہاں تک کہ اللہ سے جاملو

جان کی حفاظت کے لئے بیکو وہ بنیاد ہے جس پر ساری انسانیت کی جان کی حفاظت کی محانت دی گئی ہے اور اللہ تعالیٰ نے بہت حکیمانہ انداز میں اس کی حکمت بیان فرماتے ہوئے فرمایا:

ولَكُمْ فِي الْفَقَاصِ حَيَاةٌ يَا أُولَى الْأَلْبَابِ (۱۶)

اے عقل والا! تمہارے لئے قصاص (قتل کے بد لے قتل) میں زندگی کی محانت ہے

امریکہ اور یورپ میں عام طور پر قاتل کے لئے انتہائی سزا عمر قید ہے جو قرآنی سزا کے خلاف مغربی عقل پر بنی ہے۔ لیکن جون ۲۰۰۴ء میں امریکہ میں اول کا حاکم دھماکہ کے مجرم کو اس کے باوجود صوت کی سزا دی گئی اور امریکی صدر نے اس موقع پر بیان دیا کہ ٹھوٹھی میکوے کو سزا نے موت دینا انتقام نہیں بلکہ انصاف ہے۔ یہ بالواسطہ قرآنی حکم کی صداقت کا اعتراف تھا، (۱۷)

آج پوری دنیا لا قانونیت اور دہشت گردی کی لپیٹ میں ہے۔ ہر جگہ امن عame کے قیام پر کروڑوں کا سرمایہ اٹھ رہا ہے لیکن اس کے باوجود انسانی خون کی ارزانی میں کمی نہیں آئی۔ اس کی وجہ سوائے اس کے اور کوئی نہیں کہ انسان اس حوالے سے آسمانی رہنمائی کو چھوڑ کر سارے فیصلے اور منصوبے عقلی رہنمائی پر کرتا ہے۔ لہذا اس میں ہر قسم کے تقبیبات شامل ہو جاتے ہیں۔ انسانی خون میں رنگ نسل کی بنیاد پر فرق کیا جاتا ہے۔ یہی وجہ ہے کہ ہندوستان میں ایک برہمن خون کے بد لے کسی شودر یا دلت کے پورے خاندان کو زندگی سے محروم کرنا جائز سمجھا جاتا ہے۔ اسی طرح مذہبی اختلاف کی بناء پر ماضی قریب میں روں، ہندوستان، اسرائیل اور دیگر کئی ممالک میں ہزاروں لاکھوں انسانوں کو جان سے ہاتھ دھونے پڑے ہیں۔ یہی اور دوسری جنگ عظیم میں شاید رنگ، نسل اور عقلی بنیادوں پر قائم فلسفے کی وجہ سے بلا جا بالغ کروڑوں انسان تھے، اجل بنے تھے۔

آج مغرب میں دین اسلام کو کس کس نام سے یاد کیا جا رہا ہے لیکن نبی صلی اللہ علیہ وسلم کے عهد مبارک میں بہت مجبوری کی حالت میں بھی ستائیں مسلط کردہ غزوہات میں صرف ۱۰۱۸ (ایک ہزار اٹھارہ

افراد (بیشول مسلمان اور غیر مسلم) کام آئے تھے (۱۸)۔

آپ نے جنگ کے لئے وہ قوانین انسانیت کو دیے جو جینوا کوشش میں آج بھی نہیں پائے جاتے۔ حضور اکرم صلی اللہ علیہ وسلم نے دشمن سے مقابلہ کرنے سے پہلے حکم دیا کہ کسی بچے، عورت، بوڑھے، ضعیف اور بیمار پر ہاتھ اٹھانے کی اجازت نہیں۔ جاؤ رون، درختوں، فصلوں وغیرہ کو بلا جواز کا نامش ہے، اسلام کا یہ قانون عالمگیر اور آفاقی انسانی برادری کے لئے ہے جو دنیا کے کسی اور ملک کے قوانین میں موجود نہیں۔ اسلامی تعلیمات میں انسانی جان کے حترام و تقدس کا اندازہ اس بات سے لگایا جاسکتا ہے کہ کسی لاعلان مریض یا مجرم اور چہانی کے منتظر شخص کو بھی خود کشی کرنے کا حق حاصل نہیں۔ جان کی حفاظت ہر انسان پر واجب ہے اور اسے بغیر کسی جائز وجہ کے ہلاکت میں نہیں ڈالا جاسکتا۔ اب اس کے مقابلے میں آج مغرب کی ان اقوام کا جائزہ لیں جو تہذیب و اخلاقیات کے دعویدار ہیں اور ناتو (NATO) اور ایسااف (ISAF) کی صورت میں متعدد ہو کر عراق اور افغانستان میں شادی کی تقریبات اور جنائزوں کے اجتماعات پر بمباریاں کرتی ہیں۔ عراق میں لاکھوں بچے ضروری خوراک اور دواؤں کی عدم دستیابی اور پابندیوں کی وجہ سے بن کھلے مر جھا گئے (۱۹)۔

علامہ محمد اقبالؒ نے بجا فرمایا ہے:

اسکندر رودارا کے ہاتھوں سے جہاں میں

سو بار ہوئی حضرت انسان کی قباقاک

ہیر و شیما اور ناگا ساکی تو شاید با خمیر انسانوں پر بھیش کے لئے بوجھ رہیں گے کہ انسانی حقوق کے علمبرداروں نے نہ صرف ان شہروں میں موجود بچوں اور عورتوں کو پیوند خاک کیا تھا بلکہ آئندہ کے لئے بھی معدن و بچوں کی پیدائش میں اضافہ کا سبب ہے۔

آزادی کا حق

اللہ تعالیٰ نے تمام انسانوں کو آزاد پیدا کیا ہے۔ اللہ تعالیٰ نے قرآن کریم میں اس حوالے سے کہی مقامات پر انسان کے آزاد پیدا ہونے اور آزاد رہنے کے حقوق بیان فرمائے ہیں۔ لہذا کسی انسان، گروہ، قوم یا ملک کو کسی طرح بھی یہ حق حاصل نہیں کہ وہ کسی دوسرے انسان کو غلامی کی زنجیریں پہنادیں۔ مکومی

اور غلامی صرف اسی ذات بے ہستا کی ہو گی جو ساری کائنات کا مالک اور آقا ہے۔

سروری زیب افقط اس ذات بے ہستا کو ہے۔

اسلام سے پہلے انسان بدترین قسم کی غلامیوں میں مقید تھا۔ اسلام نے بذریعہ غلامی کو ہمیشہ کے لئے ختم کر دیا۔ اللہ تعالیٰ نے اس سلسلے میں اتنا واضح حکم جاری فرمایا کہ عام انسان یا حکمران تو ایک طرف اللہ تعالیٰ نے اپنے سب سے افضل اور محترم نبی ملنی اللہ علیہ وسلم کے لئے بھی جائز نہیں کیا کہ وہ کسی انسان کو اپنا غلام، بندہ یا حکوم بنالے۔

ارشاد باری تعالیٰ ہے:

ما كان لبشر أن يؤتى به الله الكتب والحكمة والنبوة ثم يقول للناس كونوا

عبدًا لي من دون الله (۲۰)

کسی انسان کا یہ کام نہیں ہے، کہ اللہ تو اس کو کتاب اور حکم اور نبوت عطا فرائے اور وہ لوگوں سے کہہ کہ اللہ کی بجائے تمیرے بندے بن جاؤ۔ انسان کی انفرادی اور شخصی آزادی کے تحفظ کے لئے جو فرمان اسلام نے جاری کیا ہے وہ کسی اور مذہب و فلسفہ میں نہیں پایا جاتا۔ ارشاد باری تعالیٰ ہے:

ولا تزد وزارة وزراً أخرى (۲۱)

اور کوئی شخص (کسی) دوسرے شخص (کے گناہوں) کا بوجنہیں اٹھائے گا

اسلامی قانون میں کسی شخص کو اس کے والدین، بھائی بھن، اولاد یا کسی اور رشتہ دار کے جرم میں کوئی نقصان نہیں پہنچایا جا سکتا۔

تائیں یوں اور سیون سیون کے بعد امریکہ اور یورپ میں کسی نامعلوم مجرم کے جرم کی پاداش میں بے گناہ مسلمانوں کو جس طرح جان و مال کی حفاظت کے حق سے محروم کر دیا گیا وہ اب تاریخ کا حصہ بن گیا ہے۔ ہندوستان جو دنیا کی سب سے بڑی جمہوریت کا دعویٰ ہے۔ اپنے انسانیت سوز قوانین ناڈا (TADA) اور پوتا (POTA) کے ذریعے اپنی اقلیتوں بالخصوص مسلم اقلیت اور بالخصوص کشمیری مسلمانوں کو جس انداز میں اس بنیادی حق سے محروم کر رہا ہے، اس کی مثال نہیں ملتی (۲۲)۔

مال و جائیداد کا حق

اسلام ہر شخص کو ذاتی جائیداد، ملکیت رکھنے اور محنت و مشقت کے ذریعے حلال کمائی کرنے کا حق دیتا ہے۔ کسی شخص کا کسی دوسرے کے مال ملکیت پر زور و جر، ڈاکہ چوری و غصب وغیرہ کے ذریعے قبضہ کرنا یا ہٹھیانا قطعاً حرام ہے۔ اگر کوئی ایسا کرنا چاہے تو ایسے شخص کا ہاتھ روکنے کے لئے اخلاقی و روحانی ترغیب کے ساتھ ساتھ بہت سخت قوانین بھی موجود ہیں جس میں ہاتھ کاٹنے کی سزا بھی ہے۔

ارشاد باری تعالیٰ ہے:

يَا يَاهَا الَّذِينَ أَمْتُوا لَا تَأْكُلُوا أَمْوَالَ الْكُمْ بِيَنْكُمْ بِالْبَاطِلِ إِلَّا أَنْ تَكُونْ تِجَارَةً عَنْ

تراضٍ بِيَنْكُمْ (۲۳)

اے ایمان والوں تم اپنے اموال باطل طریقے سے مت کھاہ، ہاں! آپ کی رضا مندی اور تجارت کے ذریعے (مال کمانا اور کھانا) جائز ہے۔

آج کل غالب اقوام کیا تاویلات و توجیہات کر کے کمزور اقوام کا مال کس طرح ڈکار لئے بغیر کھاتی ہیں۔ تجارت کے ایسے قوانین نافذ کئے ہیں کہ غریب ممالک اور ایران و پاکستان جیسے ممالک ضرورت کے باوجود تجارت نہیں کر سکتے۔

ایف ۱۶ طیاروں کے لئے معاهدہ کر کے بھی آج تک پاکستان کو سپر پاور نے رقم واپس کی اور نہ طیارے دیئے۔ مغرب نے کس طرح مختلف طریقوں سے اپنے آپ کو دیانت دار اور امانت دار مشہور کر دیا ہے لیکن کسی ملک کے ساتھ مخالفت یا دشمنی پیدا ہوئی تو طاقت کے زور پر ان کے اکاؤنٹس (Accounts) محمد کر دیئے جاتے ہیں (۲۴)۔ نبی کریم صلی اللہ علیہ وسلم نے اپنے سر کے دشمنوں کو سمجھی ان کی امانتیں واپس کرنے کے لئے اپنے بہت ہی عزیز رشتہ دار کو بہت خطرناک حالات میں چھوڑ دیا تھا (۲۵)۔ غزوہ خیبر کے موقع پر اسود راعی کے ایمان لانے کے بعد سردار و جہاں نے پہلا حکم یہ دیا کہ یہ بکریاں جو تمہارے پاس چرانے کے لئے لوگوں کی امانت ہیں واپس کر کے آؤ۔ یہ بکریاں ان یہود یوں کی تھی جن کی اسلام اور مسلمانوں کے خلاف دن رات ریشہ دوائیوں سے تگ آ کر آپ ان پر حملہ کرنے آئے تھے۔ جن کا مال غیرمت کے طور پر چھیننا جائز تھا لیکن امانت میں خیانت کر کے غصب کرنا حرام تھا۔ انسانی تاریخ کوئی ایسی مثال پیش کر سکتی ہے کہ عین میدان جنگ میں کسی کے مالی حقوق کی حفاظت کا اس

حد تک اہتمام ہوا ہو (۲۶)۔

عزت و آبرو کے تحفظ کا حق (Right to protect one's honour)

انسان کے بنیادی حقوق میں سے ایک حق اس کی عزت و آبرو کا تحفظ ہے۔ عزت و آبرو کی حفاظت کے لئے نفرے اور قوانین تو شاید ہر ملک میں کچھ نہ کچھ ہوں لیکن کسی پرالزام تراشی تھبت اور بہتان لگانا، غیبیت اور چغل خوری، استہزاء، طنز و طعن کو با قاعدہ قوانین کے ذریعے منع کرنا صرف اسلام میں ہے۔ یہ نبی صلی اللہ علیہ وسلم کے لائے ہوئے پیغام کا امتیاز ہے کہ اس میں غیبیت کو جس چیز سے تشییہ دی گئی ہے۔ اس سے انسانی عزت و آبرو کی عظمت کا احساس بخوبی ہو سکتا ہے۔

ارشاد باری تعالیٰ ہے:

ولا يغتب بعضكم ببعضاً ايحبّ أحدكم أن يأكل لحم أخيه ميّة

فکر ہتموہ (۲۷)

ایک دوسرے کی غیبیت نہ کرو، کیا تم میں سے کوئی مردہ بھائی کا گوشت کھانا پسند کرے گا (یقیناً) تم اسے ناپسند کر دے

اسلام نے مرد اور عورت مسلم وغیر مسلم کی عزت و آبرو کی حفاظت کا برابر حکم دیا ہے اور اس میں کوئی فرق روانہ نہ رکھا ہے۔

مغربی قوانین کے مطابق تو ہیں یا ہنک عزت کا مقدمہ کرنے کے لئے پہلے یہ ثابت کرنا ضروری ہے کہ مدعا واقعی صاحب عزت ہے۔ اسلام نے مدعا کے دعویٰ پر ملزم کو ذمہ دار بنایا ہے کہ وہ اس الزام سے بری ہونے کے لئے اپنی بے گناہی ثابت کرے کیونکہ اسلام ہر انسان کو انسانی شرف کی بناء پر صاحب عزت و آبرو تصور کرتا ہے۔ مولانا مودودیؒ نے اس سلسلے میں بہت خوب لکھا ہے کہ ”مغربی قوانین ہنک عزت اس معاملے میں اتنے ناقص ہیں کہ ایک شخص ان کے تحت دعویٰ کر کے اپنی عزت کو کچھ اور کھوآتا ہے۔ اسلامی قانون اس کے برعکس ہر شخص کی ایک بنیادی عزت کا قائل ہے۔ جس پر حملہ کرنے کا کسی کو حق نہیں ہے“ (۲۸)

انسان کے بنیادی حقوق کے حوالے سے سرکار دو عالم صلی اللہ علیہ وسلم کا یہ قول مبارک دنیا بھر کے قوانین پر بھاری ہے، حضرت عبد اللہ بن مسعود رضی اللہ عنہ فرماتے ہیں کہ نبی صلی اللہ علیہ وسلم نے طواف

کے دوران فرمایا:

اے بیت اللہ تو کتنا قدس ہے! پھر مجھ سے مخاطب ہو کر فرمایا۔ اے عبد اللہ! یہ کعبۃ اللہ بڑا مقدس بڑا مکرم اور بڑا معظوم ہے، لیکن اس کائنات میں ایک چیز اسکی ہے کہ اس کا قدس واحترام کعبۃ اللہ سے بھی زیادہ ہے اور وہ چیز ایک مسلمان کی جان، مال اور آبرو کا قدس ہے جو کعبۃ اللہ سے بھی زیادہ ہے۔ کسی شخص کا کسی دوسرے شخص کی جان، مال اور ابرو پر ناقص حملہ کرنا نبیؐ کے زد ایک کعبہ گرانے سے بھی بڑا حرام ہے۔ (۲۹)

آج ابو غریب جیل میں جو کچھ ہوا اور گوانٹانو میں جو کچھ ہو رہا ہے اس کا موازنہ اسلام میں قیدیوں کو دیئے گئے حقوق کے ساتھ کیجئے تو اسلامی تعلیمات کی آفاقت اور انسانیت نوازی کی حقیقت واضح ہو جاتی ہے۔ آپؐ نے غزوہ بدر کے موقع پر اپنے صحابہ کرامؐ کو قیدیوں کے عزت و احترام کا حکم دیا تھا۔ اللہ تعالیٰ نے اس بارے میں حکم نازل فرمایا:

و يطعمنون الطَّعام على حَبَّةٍ مُسْكِيَّةٍ وَ يَعِمَّا وَ أَسِيرَاً (۳۰)

اور با وجود یہ کہ ان کو خود کھانے کی خواہش (حاجت) ہے، نفروں، تیموں اور قیدیوں کو

کھلاتے ہیں

اور جب کوئی قیدی آپؐ کے سپرد کیا جاتا تھا تو آپؐ اسے کسی صحابی کے حوالہ کرتے وقت فرماتے کہ اس کے ساتھ بہترین سلوک کریں۔ (۳۱)

آج کل مغرب سے معاشرتی حقوق کے حوالے سے جو طوفان بد تیزی اٹھا ہے جس میں شادی بیاہ اور نکاح و طلاق کو باز پھیل اٹھا بنا دیا گیا ہے۔ اسی کے تحت نسب کے قوانین اسلامی کو سخت خطرہ ہے۔ اس کے علاوہ مغرب کے بعض علاقوں میں ہم جنسوں کے درمیان شادی وغیرہ کو حق آزادی کے تحت جائز قرار دیا گیا ہے۔ اگر کل کلاں اس کو بھی انسان کے بنیادی حقوق میں گناہ کیا تو سعودی عرب اور دیگر مسلمان ممالک پر انسانی حقوق کے لئے کام کرنے والی تنظیموں کا کتنا دباؤ ہو گا۔ سعودی عرب میں خواتین کے بعض حقوق اور پاکستان میں خواتین بل (Woman Rights Bill) کے حوالے سے جو کچھ آرہا ہے، شاید اولی الالباب کے لئے اس میں کافی مواد موجود ہے۔ ☆

ان بنیادی حقوق کے علاوہ معاشی موقع کے حصول، بنیادی ضروریات کے حصول کا حق، عدل و انصاف، مساوات، عقیدے کا حق اور اس کے علاوہ اور بہت سارے چھوٹے بڑے حقوق کا اسلام میں

جس طرح تحفظ دیا گیا ہے۔ آج کے ہیمن رائٹس (Human Rights) کے علمبرداروں کے پاس اس کا عشرہ بھی نہیں ہے۔

آج دنیا بھر میں انسانی حقوق کے لئے جو آوازیں اٹھائی جاتی ہیں ان میں سیاسی اور اسٹریچک مفادات کے علاوہ مالی مفادات بھی شامل ہوتے ہیں۔ جہاں اپنے مفادات پر زد پر گئی وہاں نہ کوئی ہیمن رائٹس ہیں اور نہ اس کا کوئی تصور۔

گلوبالائزیشن کے اس دور میں بنی نوع انسان اگر واقعی بنیادی حقوق کے حوالے سے احساس رکھتا ہے تو اسلامی تعلیمات و احکامات کی طرف رجوع کرنا پڑے گا۔ کیونکہ اسلام ہی نے سارے انسانوں کو ایک آدم کی اولاد قرار دے کر ایک ایسی بنیاد فراہم کی ہے جس کے تحت سارے انسانوں کو بنیادی حقوق کا فراہم کرنا ممکن ہو سکتا ہے ورنہ موجودہ استھانی نظام کے تحت تو صاف نظر آتا ہے کہ

ایں خیال است وحال است وجنون است

اللہ تعالیٰ اپنی رحمت کاملہ سے بنی نوع انسان کو حقوق انسانی کے حوالے سے حقائق کو سمجھنے کی توفیق عطا فرمائے اور ہیمن رائٹس و ارج چیزے اداروں کے بے بنیاد پروپیگنڈوں کو پیچانے کی بھی توفیق عطا فرمائے۔ آمین ثم آمین۔

حوالی

- ۱۔ سورہ بقرہ: ۳۰
- ۲۔ سورہ بقرہ: ۳۱
- ۳۔ اسلامی تہذیب کی داستان، ولڈ پورنٹ (ترجمہ: ناصر جواد)، ٹگارشات پبلشرز، لاہور ۲۰۰۶ء
- ۴۔ Henry Marsh, Documents of Liberty, English, 1971, p.51
- ۵۔ ترجمان القرآن (ماہنامہ)، اشارات، پروفیسر خوشیدا حمد، بابت ماہ جنوری ۲۰۰۸ء
- ۶۔ بنیادی حقوق سید صلاح الدین (مرحوم)، مرکزی مکتبہ اسلامی، دہلی، ۱۹۸۹ء، ص ۹
- ۷۔ اسرہ حقیقت اور انسانی حقوق، بیت العلوم پرانی انارکلی لاہور، سندھارو درد۔
- ۸۔ <http://www.ummhchr.ch/udhr/ang/urd.htm>
- ۹۔ صحیح البخاری، کتاب الادب، باب کل معروف صدقۃ۔
- ۱۰۔ سورہ الانعام: ۱۰۸
- ۱۱۔ خدا کے لئے جگ، کیرن آرم سڑاگ (ترجمہ: محمد احسن بٹ)، ٹگارشات پبلشرز، لاہور۔
- ۱۲۔ تفہیم القرآن، جلد ششم، سید ابوالاعلیٰ مودودی، تفسیر، سورہ قریش، حاشیہ نمبر ۵
- ۱۳۔ سورہ قریش۔
- ۱۴۔ سورہ المائدہ: ۳۲
- ۱۵۔ کتاب العلم، باب قول النبي صلی اللہ علیہ وسلم رب مبلغ او عین من سامع۔
- ۱۶۔ سورہ البقرہ: ۱۷۹
- ۱۷۔ روز نامہ نوائے وقت، لاہور، ۱ا جولون ۲۰۰۱ء۔
- ۱۸۔ رحمۃ اللعائین، قاضی سلیمان منصور پوری، ج ۲، ص ۲۱۳
- ۱۹۔ انسانیت دو را ہے پر، پروفیسر فخر بارٹ (ترجمہ: سید دہان الدین احمد)، ماہنامہ بنیادی، اکتوبر ۲۰۰۶ء
- ۲۰۔ سورہ آل عمران: ۹۷
- ۲۱۔ انسانی حقوق - اسلامی تناظر میں، مولانا حسیم الدین، "ماہنامہ "حق" ، بابت اگست / ستمبر ۲۰۰۷ء
- ۲۲۔ سورہ البقرہ: ۱۸۸
- ۲۳۔ سورہ البقرہ: ۱۸۸
- ۲۴۔ مغرب اور عالم اسلام کے مسائل، موسیٰ خان جلال زئی، دعا پبلشرز، لاہور، ۲۰۰۲ء
- ۲۵۔ سیرۃ انبیٰ (صلی اللہ علیہ وسلم) ح، علامہ شمسی تعمانی، مکتبہ مدینیہ، اردو بازار لاہور، ۱۳۰۸ھ، ص ۱۶۲

- ٣٦۔ اسورہ حسناۃ اور انسانی حقوق، مولا نا محمد تقی علی، بیت الحکوم، انارکلی لاہور، ص ۲۷
- ٣٧۔ سورہ المُحْرَات: ۱۲: تفسیر القرآن، ج ۵، سید ابوالاعلیٰ مودودی، تفسیر سورہ المُحْرَات، حاشیہ نمبر ۱۹
- ٣٨۔ کتاب المغازی، باب حجۃ الوداع۔
- ٣٩۔ سورہ الدھر: ۸: تفسیر بیناوای، ج ۲، ص ۳۷۲

